

“వాసుకు సీరియస్ గా ఉందిట !”

ఉలిక్కిపడింది ప్రతిమాదేవి: చదువు తూన్న పుస్తకం మూసేసి ఈజీచెయిర్ లోంచి లేస్తూ, “ ఏ మిటన్నయ్యా నీవనేది ?” అంది ఆదుర్దాతో.

“అవును ప్రతిమా: ఇందాక నేను ఆఫీసులో ఉండగానే ఉత్తరం వచ్చింది. ఇదిగో చదువుకో !” అంటూ సీలం రంగు కవరు ప్రతిమాదేవి చేతికిచ్చి వెళ్ళిపోయాడు కృష్ణకాంత్.

ప్రతిమాదేవి ఉత్తరాన్ని ఆద్యం తమూ చదివింది. ఉత్తరంలోని ఆక్ష

రాల్ని అస్పష్టం చేశాయి ప్రతిమాదేవి అశ్రుబిందువులు.


వెళ్ళి కిటికీదగ్గర విచించింది. మనసులో ఏదో అవ్యక్తమైన ఆవేదన: హృదయంలో గూడు కట్టుకున్న విషాదం : — గతం పిలిచినట్టయింది : వెనక్కుతిరిగి చూసింది—

\* \* \*

“ఇదిగో ప్రతిమా: ఎవర్ని తీసుకు వచ్చావో తెలుసా ?”

“నీవు చెప్పందే ఎలా తెలుస్తుంది అన్నయ్యా.” ఎదురుగా అందంగా

మనం కలసుకొని చిదేళ్ళయిందికనూ?  
ఎలాడవునూ! ఏవిటికనా! పెళ్ళిపెళ్ళిలా....



టకవ్ చేసుకుని నిలబడ్డ యువకుణ్ణి చూస్తూ అంది ప్రతిమాదేవి.

“వీడూ నా మిత్రుడు! శ్శర్మ పోతున్నావా యేమిటి! కాలేజీ రోజులప్పుడులే. అనలుపేరు ‘వాసు’; పోతే కలంపేరు ‘బాలశ్రీ’ - అంటే నీ అభిమాన రచయితన్నమాట. తెలిసిందా? ఇహ చెప్పాల్సిందిమీటంటే, వీడు ఇక్కడికి ఉద్యోగరిత్యా ట్రాన్స్ఫరయి వచ్చాడు. అంతే! వీడిగురించి చెప్పాల్సింది.”

తరువాత కృష్ణకాంత్ వాసువేపు తిరిగి “ఈవిడ ము చెల్లాయ్ రోయ్: పి. యు. సి. చదువుతోంది. కథలూ, నవలలూ తెగ చదువుతుంది. నీ కథ

లంటేకూడా భలే యింటరెస్టులే దానికి.” అన్నాడు.

ప్రతిమాదేవి అతివినయంగా నమస్కారం చేసింది.

వాసుకూడా చిరు నవ్వు తో ప్రతినమస్కారం చేశాడు.

“కూర్చోరా, ఇప్పుడే వస్తా - టాయ్ లెట్ అయి,” అంటూ కృష్ణకాంత్ లోపలికి వెళ్ళిపోయాడు.

“కూర్చోండి,” అంటూ లోపలికి వెళ్ళి రేడియో ట్యూన్ చేసి, నాలుగయిదు మేగజైన్లు తెచ్చి వాసు బిల్లకెదురుగా పెట్టింది ప్రతిమాదేవి. తనూ ఓప్రక్క కుర్చీలో కూర్చుంటూ.

“అయితే ‘బాలశ్రీ’ కలంపేరుతో

కథలు వ్రాసేవారు మీరే సన్నమాట," అంది ప్రతిమాదేవి.

పత్రిక తిరగేస్తున్న వాసు తలెత్తి ప్రతిమాదేవి వదనంలోకి చూస్తూ "అవునండీ!" అన్నాడు.

"చాలా బాగా రాస్తారు. ఈమధ్యే మొన్న ఏదో పత్రికలో మీ కథ చదివాను; బావుంది. కాని అందులో రాధ పాత్రకు అన్యాయం చేశారనిపిస్తుంది నాకు," అంది ప్రతిమాదేవి.

"ఎలా?" అన్నాడు వాసు.

"ఆ కథలో రాధ చిన్నప్పటినుండి డాక్టర్ కావాలనే అనుకుంటుంది. తను గొప్ప డాక్టరయి తన జీవితాన్ని ప్రజా సేవకు అంకితం చేయాలని తనలో ఆకాశతను నీరుపోసి ఎంతో శ్రద్ధతో పెంచుతూ ఉంటుంది. కాని రాధ తల్లి దండ్రుల భావాలు అందుకు పూర్తిగా భిన్నంగా ఉంది. చివరకు వచ్చేసరికి ఆ అమ్మాయి ఎస్సెస్సెల్వీ పూర్తవక ముందే పరిస్థితులద్వారా ఆ అమ్మాయి ఆకాశతను మొదటికే కూల్చివేయడంతో నేను చాలా ఫీలయ్యాను," అంది ప్రతిమాదేవి.


"రోజురోజుకూ, బ్రత కడమే కష్టమైపోతున్న ఈరోజుల్లో ప్రతి తల్లి దండ్రుకీ, ముఖ్యంగా మధ్యతరగతి కుటుంబంలో ఆడపిల్ల ఒక పెద్ద సమస్యగా తయారయింది. ఆ సమస్యను

ఎలా పరిష్కరించాలో ఆ అమ్మాయి పుట్టినప్పటినుండి ఆలోచించడం ప్రారంభిస్తారు. ఆ సమస్య పరిష్కార మయేవరకూ వాళ్ళు నిద్రపోరు. చివరకు విధి అనుకూలించి వారి ప్రయత్నం సఫలీకృతమై ఎలాంటి సమయంలోనైనా ఆ అమ్మాయికి మూడుముళ్ళు పడితే అంతకన్నా ఆనందం మరొకటి ఉండదు వారికి; అమ్మాయికికూడా జీవిత లక్ష్యమంటూ ఒకటి ఏర్పరిచామని ఎంతో సంతృప్తిచెందుతారు. 'అది వారి పొరపాటుకాదు, వారి విద్యుక్తధర్మం. దాన్ని వారు నెరవేర్చారు!' అంటూ ముగించాడు వాసు.

"మీరన్నది నిజమే. కానీ ఆ అమ్మాయికికూడా జీవితంలో కొన్ని ఆశలూ, ఆశయాలూ ఉండటం సహజం! ఆమె ఆశయాల మెట్లమీదుగా పయనించే ఆ జీవితం గమ్యం చేరకమునుపే జారి పడితే ఆమె పరిస్థితి ఎంత భయంకరంగా ఉంటుందో ఆలోచించాలి!"

వాసులో బెరుకుతనం పోయి మరింత ఉత్సాహం వచ్చింది. "అందుకే ప్రతి వ్యక్తీ తను ఆశయాల మెట్లు నిర్మించు కునేముందు, వాటిద్వారా తను గమ్యం చేరుకుంటానా లేదా అనేది ఆలోచించడము ఎంతయినా అవసరం. ఆశలు సఫలమయే అవకాశమే లేనపుడు వాటిని పెంచుకోవటం అవివేకం," అన్నాడు.

మోతయిన తెంబి -  
చుట్టే సిగ్గు



“ఏమిటోయ్ ! అప్పుడే మా చెల్లాయ్ నువ్వు అంతగా డిస్కన్ చేస్తున్నారే. కొంపదీసి ఏ డిబేటింగ్ లోనైనా పాల్గొనడము లేదుకదా ఇద్దరూ!” ఈజీచైర్ లో కూర్చుని బూట్లు తొడుక్కుంటూ అన్నాడు కృష్ణకాంత్.

“అబ్బే, అలాంటిదేమీ లేదురా. మీ చెల్లాయ్, మొన్నేదో పత్రికలో నా కథ చదివినట్ట. ఆ కథనుగూర్చి తన అభిప్రాయాన్ని తెలుపుకుంటున్నది,” అన్నాడు వాను.

“అలాగా, పద వెడదాం” అంటూ లేచాడు కృష్ణకాంత్.

ఇద్దరూ క్లబ్బుకు వెళ్ళిపోయారు.

“మీ చెల్లాయి భలే విచిత్రమైన మనస్తత్వంగలదే!” దారిలో అన్నాడు వాను.

“ఎందుకూ?” అన్నాడు కృష్ణకాంత్.

“లేకపోతే యేమిటోయ్ ! మొదటి రోజునే ఇంతగా చొరవ తీసుకుని మాట్లాడే అమ్మాయిలను ఇంగవరకూ చూడలేదు నేను. ఏవిధమైన సంకోచం లేకుండా నిష్కల్మషంగా మాట్లాడుతూ ఉంటే నేనే ఆశ్చర్యపోయాను మొదట!” అన్నాడు వాను.

“అవును ! మా ప్రతిమ స్వభావమే అంత ! అది అందరితోనూ అలాగే ఉంటుంది !” అన్నాడు కృష్ణకాంత్

\* \* \*

“ప్రతిమా ! ఓ ప్రతిమా ! ఇలారా!” పిలిచింది అన్నపూర్ణమ్మ.

“ఇదిగో వస్తున్నానమ్మా!” అంటూ ఏదో చదువుకునేదల్లా అన్నపూర్ణమ్మ కెదురుగా వచ్చి నించుంది.

“గదిలోకెళ్ళి త్వరగా ముస్తాబుకామరి! అక్కడ వాళ్ళొచ్చి కూర్చున్నారు!” ఆజ్ఞాపించింది అన్నపూర్ణమ్మ.

“ప్రతిమాదేవి మూస వదనయై గదిలో కెళ్ళింది. అయిదు నిమిషాల్లో అందంగా అలంకరించుకొని వచ్చింది.

అన్నపూర్ణమ్మ ప్రతిమాదేవిని తీసుకువెళ్ళి హాల్లో పెళ్ళిచూపు వారి ముందు కూర్చుండబెట్టింది.

“మీ పే రే మిటి?” అతడు ప్రశ్నించాడు.

“ప్రతిమాదేవి!” తలవంచుకొనే నెమ్మదిగా సమాధాన మిచ్చింది.

“ఏం చదువు తున్నారు?”

“పి. యు. సి.!”

“మీకు పాటలు వచ్చా?”

“అవును! ప్రతిమాదేవి కాస్త సిగ్గు తింది. “రావు!” ఎంతో బిడియంతో అన్నది. ఆ తరువాత ఇంకా ఏవేవో అడిగారు.

“ఫరే, మేము వెళ్ళి ఉత్తరం రాస్తాం లెండి!” అంటూ పిల్లవాడి తండ్రి లేచి నిలబడ్డాడు.

“అట్లా!” అన్నారు ప్రకాశరావు గారు.

ప్రతిమాదేవి వేయి దేవుళ్ళకు మొక్కుకుంది - ఎలాగైనా ఆ సంబంధం కుదరకుండా ఉండా అని.

అనుకున్నట్టే అయింది. అమ్మాయి మాకు నాచ్చలేదన్న ఉత్తరం చూడగానే, ప్రతిమాదేవి హృదయం ఆనంద శిఖరాలపై మయురనాట్యమే చేసింది.

\* \* \*

“నేను వివాహం చేసికోదలచుకోలేదు!” అంది ప్రతిమాదేవి వాసు ప్రశ్నకు సమాధాన మిస్తూ.

“ఏం, ఎందుకండీ!” అన్నాడు వాసు.

“ఏమో! మీ కథలో లా? నాకు కూడా చిన్నప్పటినుండి డాక్టరు కావాలనే ఆశ. అందుకే ఎన్ని సంబంధాలొచ్చినా ప్రతిసారీ వేయి దేవుళ్ళకు మొక్కుకుంటున్నాను - సంబంధాలు కుదరకుండా పోవా అని.”

“అలా అయితే మీ ఆశయం నెరవేరే అవకాశం ఉన్నదామరి!” అన్నాడు వాసు.

“చెప్పలేను! మా అమ్మా నాన్నలకు, ముఖ్యంగా మా నాన్నగారికి సాధ్యమయినంత త్వరలో నే నొక యింటిదాన్ని కావాలని ఉంది. కాని నాన్నగారిని ఎంతో ప్రయత్నమీద సంబంధాలు చూడడం ఆపుజేయమని చెప్పాను. నాన్నగారు నవ్వి ఊరుకున్నారు. ఇక పైన ఆ దేముడి దయ!”

“నేనూ, ఒకప్పుడు మీలా? బాగా చదివి గొప్ప ఇంజనీరు అయి, దేశానికి కొంతవరకయినా ఉపయోగపడా అని



అనుకున్నాను. కాని నే నొక ఇంజనీరు అయే అవకాశం నాకు లేదని తెలిసిన రోజునే నా ఆశలను అధికం చేసుకోడం మానుకున్నాను. అందు గురించి మీరు కూడా అట్టే ఆశలు పెంచుకోకుండా, హాయిగా వివాహం చేసుకుని జీవితాన్ని మూడు పూవులు, ఆరు కాయలుగా చేసు కొండి! ఇదే నా సలహా! అని ముగించాడు వాను.

“వివాహం చేసుకోడం అంటే శ్రీ తన స్వేచ్ఛా, స్వాతంత్ర్యాలను కోల్పోయి, పురుషుడికి బంది అయి, పిల్లలు కనే యంత్రంగా తయారవడం అన్నమాట: అదేం నాకు నచ్చదు. నా జీవితానికి స్వేచ్ఛ కావాలి! నేను పంజరంలో బంధింపబడ్డ పక్షిలా అవకూడదు. ఇదే నేను జీవితంలో ఆశించింది,” అంది ప్రతిమాదేవి.

“మనుష్యుల ఆశయాలూ, లక్ష్యాలూ, ఎప్పుడూ ఒకే రీతిగా ఉండవు. కాలంతో బాటు వాటిలో కూడా పరివర్తన రావచ్చు. ఇది మీకు పూర్తిగా అన్వయిస్తుందని నా అభిప్రాయం,” అన్నాడు వాను.

“అలా గనక జరిగితే అందుకు నేను బాధ్యురాలిని కానేమో!” అంది, ప్రతిమాదేవి.

అంతలోనే కృష్ణకాంత్ లోపలినుండి టకవ్ అయి వచ్చాడు.

ఇద్దరూ కలిసి వెళ్ళిపోయారు.

“మా చెల్లాయి ఏమంటుందిరా?” అన్నాడు కృష్ణకాంత్ గార్డెనులో ఒక మూల పచ్చని గడ్డిమీద కూర్చుంటూ.

“మీ చెల్లాయివి ఉన్నత భావాలు! ఆదర్శమైన ఆలోచనలు! తనూ ఒక డాక్టర్ అయి, తన జీవితాన్ని ప్రజా సేవకు అంకితం చేయాల్సి ఆమె ఆశయం. కాని అది నెరవేరుతుందనే నమ్మకం మాత్రం నాకు కల్గడం లేదు,” అన్నాడు వాను.

“అవునూ! దానికి చిన్నప్పటినుండి అదే అభిలాష. ఇంట్లో మా అమ్మ కెప్పుడైనా జబ్బు చేసి, డాక్టరు గురించి వెళ్ళవలసినస్తే, అప్పుడు మా ప్రతిమ ‘అమ్మా! నేనుకూడా బాగా చదువుకొని గొప్ప డాక్టరయినప్పుడు ఇలా మరో డాక్టర్లపైన ఆధారపడవలసిన అవసరం ఉండదులే!’ అనేది. కాని మా నాన్న గారికి మాత్రం దాన్ని ఎంత త్వరగా ఒక యింటిదాన్ని చేస్తే అంత బాగుంటుందని ఉంది. అది నాతో ఎప్పుడూ అంటూ వుంటుంది. ‘అన్నయ్యా! నన్ను డాక్టర్ చదివించవా?’ అని. అది అలా దీనంగా అడిగినప్పుడు నా మనసు ఎంతగా కలత చెందుతుందో చెప్పలేను వానూ! నాన్నగారు ముందే ముక్కోపి! యింట్లో తన మాట తప్పితే మరొకరి మాట సాగకూడదనే తత్వం ఆయనది. నువ్వే చెప్పరా! ఇలాంటి పరిస్థితుల్లో

నేను మాత్రం ఏం చేయగలను ?” అన్నాడు కృష్ణకాంత్.

“పోనీలేరా : దైవనిర్ణయం ఎలా వుంటే అలా జరుగుతుంది. అందు గురించి మనం అనవసరంగా బాధపడడం బావుండదు!” అనునయిస్తూ అన్నాడు వాసు.

“నేనూ అలానే భావించి ఊరు కున్నాను!” అన్నాడు కృష్ణకాంత్.

కొన్నిరోజులు యాంత్రికంగా గడిచి పోయాయి. వాసు, ప్రతిమకు మరింత సన్నిహితుడయ్యాడు. ప్రతిమ కూడా వాసుతో మనసు విప్పి మాట్లాడేది. వారిద్దరిమధ్యా అనుకోకుండా అల్లుకు పోయిన అనురాగలతను విడదీయడం వారికి అసాధ్యమైపోయింది. ఇద్దరూ కలుసుకోనీ, మాట్లాడుకోనీ రోజంటూ లేకపోయింది. ‘ఇదేమిటి : తన హృదయము వాసు గురించి ఇంతగా పరితపించిపోతున్నది!’ ఒక్కరోజు వాసు కనబడకపోయేరినకి అనుకునేది ప్రతిమాదేవి. వాసుకూడా ప్రతిమ విషయంలో అలానే భావించేవాడు. ప్రతిమోజూ ప్రతిమతో గంటసేపు గడపడం అతని దైనందిన కార్యక్రమాల్లో ఒకటై పోయింది. తన సాంగత్యంవల్ల ప్రతిమలో చాలావరకు పరివర్తన కలిగిందని గ్రహించగలిగాడు వాసు.

ఒకరోజు వాసు వచ్చేటప్పటికి కృష్ణ

కాంత్ యింట్లో లేడు. ప్రతిమ, “రా, వాసు! కూర్చో!” అంటూ సాదరంగా ఆహ్వానించి కుర్చీవేసింది.

“ప్రతిమా : ఎన్నాళ్ళనుండో నిన్నొక విషయం అడగాలని అనుకుంటున్నాను, అడగనా?” అన్నాడు వాసు.

“ఒక్కటికాదు, ఎన్నయినా అడుగు : నా సమక్షంలో సంకోచం దేనికి?” అంది ప్రతిమాదేవి.

“నిన్ను ప్రేమించాను : వివాహం చేసుకో దలచుకున్నాను!” ఒక్కసారి అనేకాడు వాసు.

అదిరిపోయింది ప్రతిమాదేవి. క్షణ కాలం ప్రతిమే అయిపోయింది. “వాసు! నాకు జీవితంలో వివాహం చేసుకోవాలని లేదు; నీలో ఆశలు రేకెత్తించడానికి దోహదం యిస్తే అందుకు నన్ను క్షమించు. దయచేసి నువ్వు నన్ను మరచిపో; అదే నీ అభివృద్ధికి, అత్యుత్తమ శాంతికి తోడ్పడుతుంది,” అనేసి ఇక అక్కడ నిలబడలేక వెంటనే తన గది లోకి వెళ్ళి మంచంపైన వాలిపోయింది. తను వాసు కిచ్చిన సహజానానికి కుటుంబ పోతూ. అంతే ఆ తరువాత వాసు కనిపించలేదు ప్రతిమకు.

దేన్నీ లక్ష్యంచేయని కాలం వేగంగా ముందుకు పరుగెడుతూనే ఉంది.

చివరకు ప్రతిమ గమ్యాన్ని చేరుకోలేకపోయింది. తన లక్ష్యాన్ని సాధించలేకపోయింది. పరిస్థితులకు బానిసయి

పోయి ఒక ఎడ్యోకేటుతో వివాహం జరిగిపోడం, అరునెలలు తిరగకముందే ఆ ఆడ్యోకేటు హఠాత్తుగా గుండె ఆగి మరణించడం, ప్రతిమాదేవి జీవితంలో ఒక తుఫానులా జరిగిపోయింది.

\* \* \*

వెనుకనుండి అడుగుల నవ్వడి విన పడగానే ప్రతిమాదేవి గతంలోంచి తేరు కొని, “అన్నయ్యా!” అంటూ ఒక్క పరుగున వెళ్ళి కృష్ణకాంత్ పక్షస్థలంపై వాలి వెక్కివెక్కి ఏడ్వసాగింది.

“నీ బాధ నాకు తెలుసమ్మా; జీవితంలో నీ వాక తప్పు చేశావు. ఆనాడు అది నీకు తప్పుగా తోచలేదు. అదొక లక్ష్యంగా భావించావు. కాని అదే వాసు జీవితాన్ని తల్లక్రిందులు చేస్తుందని మాత్రం ఆలోచించలేకపోయావు! ఆ రోజు నువ్వు వాసును వివాహమాడి

ఉంటే, ఈరోజు వాడి కీ విషమపరిస్థితి ఎర్పడేదికాదు. ఇప్పుడు నమయం మించి పోయింది!” అన్నాడు కృష్ణకాంత్.

“లే దన్నయ్యా! నమయం మించిపోలేదు. నన్ను ఒక్కసారి వాసు దగ్గరికి తీసుకువెళ్లు దయచేసి.” అంది ప్రతిమాదేవి పమిటతో కళ్ళ నద్దుకుంటూ.

“అలాగే తీసుకువెడతాను పదమ్మా!”

మంచంపైన స్మారకం లేకుండా పడి ఉన్నాడు వాసు.

చూస్తూనే వణికిపోయింది ప్రతిమాదేవి. ఎంతో కాలంగా అజ్ఞాతంగా అణచి పెట్టుకున్న ప్రేమ ఒక్కసారి ఉవ్వెత్తున లేచి పైకి వచ్చింది. ఆ క్షణంలో పరిసర ప్రాంతమంతా అదృశ్యంగా గోచరించింది. ఒక వాసు తప్ప మరేమీ కనిపించడంలే దామెకు. “వాసు!” ఒక్కసారి వ్యధాభరిత కంఠంతో పిలిచింది.



“... ..”

“వాసూ! వాసూ!” పిచ్చిగా ఏడుస్తూ అంది.

“వాసు కాస్త కదిలాడు. భారంగా కళ్ళు విప్పాడు. కాని ఎదురుగా మంగళ చిహ్నమైన కుంకుమలేని నుదుటికేసీ, అంచులులేని తెల్లని వస్త్రాలలో ఉన్న ప్రతిమ రూపంకేసీ అప్తేసేపు చూడలేక పోయాడు. క్షణకాలం మూగబాధనే అనుభవించాడు. ఎండిపోయి, గడ్డం పెరిగిన అతని చెక్కిళ్ళ మీదుగా కన్నీళ్ళు కారసాగాయి.

“వాసూ! ఇటు చూడు, నీ ప్రతిమను! సర్వం త్యజించి నీ వద్దకు వచ్చాను. నన్ను ఇలా నీకు సమర్పించు

కోసీ వాసూ!” అంది ప్రతిమ ఆవేదనా.

“అదృష్టవంతుణ్ణి ప్రతిమా! కాని చాలా అలస్యంచేశావు. ఈ అఖరిక్షణాల్లో నిన్నొకమారు చూసే భాగ్యం నాకు కలిగించమని భగవంతుడిని ప్రార్థించాను. నా మొరాలకించి, నిన్ను ప్రత్యక్షం చేశాడు. అంతేచాలు. నేను తృప్తిగా చనిపోతున్నా!” అంటూ భారంగా నిట్టూర్చాడు. ఆ నిట్టూర్పుతోనే అతని జీవన జ్యోతి ఆరిపోయింది.

“వాసూ! ఇది నాకు శిక్ష!” పెద్దగా అరుస్తూ వాసు మృతదేహంపై కుప్పగా కూలిపోయింది ప్రతిమాదేవి

ఆమె చివరి ఆళ కూడా ప్రకృతిలో కలిసి మాయమైపోయింది. ★

